

صحبتِ کا مبین

تاثير، افاديت، ضرورت

مُرتَّب

محمد عبدالقوي

ناشر

اداره اشرف العلوم حیدرآباد

بِسْمِ اللّٰهِ الرَّحْمٰنِ الرَّحِیْمِ

صحبتِ کالمین

تاشیر، افادیت، ضرورت



تحریر

مولانا محمد عبدالقوی

ناشر

ادارہ اشرف العلوم حیدرآباد

خواجہ باغ، نزد پدموتی گڑھ کالج، حیدرآباد۔ فون: 24070681

پیش گفتار

دین اسلام کا مدار اصلاً قرآن و سنت پر ہے۔ اور قرآن و سنت نے جن باتوں کی اپنے ماننے والوں کو تعلیم دی اور ان کا پابند کیا ہے ان کا تعلق انسان کے ظاہر و باطن دونوں سے ہے۔ خواہ وہ اوامر کا معاملہ ہو یا نواہی کی بحث۔ خود ایمان کا تعلق جہاں اقرار لسانی سے ہے وہیں تصدیق قلبی سے بھی ہے۔ اَلْاِیْمَانُ هُوَ الْاِقْرَارُ بِاللِّسَانِ وَالتَّصْدِیْقُ بِالسَّجَنَانِ۔ ایمان کی طرح اعمال و اخلاق کا تعلق بھی ظاہری اعضاء و جوارح کے ساتھ ساتھ قلب و ذہن سے بھی وابستہ ہے۔ چنانچہ عبادات میں مثلاً ذکر، تلاوت و قراءت اور حرکات و بہانات اگر جسم سے متعلق ہیں تو نیت خشوع و خضوع، اللہیت وغیرہ دل و دھیان سے متعلق ہیں۔ دعا کے سلسلہ میں مثلاً اَدْعُوا رَبَّكُمْ تَضَرُّعًا وَخُفْیَةً فرمایا گیا یعنی اپنے پروردگار کو چپکے چپکے اور تضرع و عاجزی کے ساتھ پکارو، اس میں اگر ”انخفاء“ کے حکم کا تعلق ظاہر سے ہے تو ”تضرع“ کا حکم باطن سے متعلق ہے۔ نماز کے سلسلہ میں مثلاً حکم ہے قُوْمُوْا لِلّٰهِ قٰیْمِیْنَ۔ اللہ تعالیٰ کے سامنے تواضع کے ساتھ کھڑے رہو۔ اس حکم میں ”قیام“ کی تکمیل جسم سے ہو سکتی ہے تو ”قوت“ کی تکمیل دل سے ہوگی۔ قربانی کے سلسلہ میں مثلاً ارشاد نبوی ہے: وَاِنَّ الدَّمَ لَیَقْعُ مِنْ اللّٰهِ فِیْ مَقَامٍ قَبْلَ اَنْ یَّقْعَ عَلٰی الْاَرْضِ فطیبو ابھانفسا..... یعنی قربانی کرو کیونکہ جانور کا خون زمین پر گرنے سے قبل ہی اللہ تعالیٰ کے ہاں مقبول ہو جاتا ہے۔ اس حکم میں بھی ”اہراق دم“ کا تعلق اگر ظاہر سے ہے تو ”طیب نفس“ کا تعلق باطن سے ہے۔ جہاد کے سلسلہ میں مَنْ قَاتَلَ لِنُكْحُوْنَ کَلِمَةَ اللّٰهِ هِیَ الْعُلَیَّا فرمایا گیا۔ یعنی حقیقی جہاد اسی کا ہے جس کا منشاء صرف اللہ کے دین کی سر بلندی ہو۔ اس میں ”قتال“ کا تعلق ظاہر سے ہے اور ”جذبہ اعلا کلمۃ اللہ“ باطن سے متعلق ہے۔

تفصیلات کتاب

نام کتاب :	صحبتِ کاملین
مرتب :	مولانا محمد عبدالقوی صاحب دامت برکاتہم خلیفہ حضرت مولانا مفتی سعید احمد صاحب دامت برکاتہم وہم ادارہ اشرف العالی حیدرآباد
اشاعت :	محرم الحرام ۱۴۲۷ھ فروری ۲۰۰۶ء
کیپوزنگ :	تکلیل کیپوزنگ سنٹر۔ حیدرآباد، الہند۔ 09391110835
طباعت :	عائش آفسیٹ پرنٹرز۔ متصل سہروردیہ، ۲۲، بروڈ واڑ سٹریٹ، جدید ملک، حیدرآباد۔ ۳۶
تعداد :	۱۰۰۰
ناشر :	ادارہ اشرف العالی حیدرآباد
	خواجہ باغ نزو پدموٹی گز کالج، حیدرآباد۔ فون: 24070681



قوم فرعون کے بارے میں وَجَحَدُوا بِهَا وَاسْتَيْقَنَتْهَا أَنفُسُهُمْ فرمایا گیا ہے۔ یعنی ان لوگوں نے دلوں کے ماننے کے باوجود (زبان سے) انکار کیا ہے۔ اس میں ”جحد“ ظاہر کا عمل ہے تو ”استیقان“ باطن کا عمل ہے۔ یہی حال اخلاق و عادات کا بھی ہے۔ چنانچہ لَا يَنْتَبِ بِغَضُكُم بَعْضًا يَعْنِي كَوْنِي كَيْسِي كِي غَيْبَتِ نَدْرِي۔ لَا يَسْخَرُ قَوْمٌ مِّن قَوْمٍ يَعْنِي كَوْنِي كَيْسِي كَانْدَاقِ نَدْرَائِي ظَاهِرٌ مِّنْ تَعَلُّقِ بِهٖ تَوْلَاتِ جَسَسُو يَعْنِي بِرَأْيُوں كَانُو نَدْرُو اور اجْتَسَبُوا كَثِيرًا مِّنَ الظَّنِّ يَعْنِي بِدَغْمَانِيُوں سے بچو باطن سے متعلق ہے۔ غرض قرآن، حدیث کی ساری تعلیمات ظاہر و باطن میں منقسم ہیں۔ اسی لئے دین ”تعمیر ظاہر و باطن“ کا نام ہے۔ نہ صرف ظاہر کا نہ صرف باطن کا۔ امام مالک فرماتے تھے ”تصوف بالفقہ“ زندہ و بے دینی ہے، فقہہ بالتصوف یونہی سوکھا سا کھارین ہے اور دونوں کا جمع ہونا حقیقت دین ہے۔ اسی لئے علماء ربانیین نے ہر دور میں دونوں ہی امر کی طرف توجہ دیکر دونوں سے متعلق تعلیمات کو مستقل فن کی شکل دی، اور پھر ہر دونوں کے علاحدہ علاحدہ ماہرین وجود میں آ گئے۔ اب اس کے بعد یہ بھی سمجھنا چاہئے کہ ”فقہ ظاہر“ کا حصول ”فقہ باطن“ کے مقابلہ میں آسان ہے اور فقہ باطن یعنی ”تصوف“ کا تعلق چونکہ قلب انسانی سے ہے، اور قلب ایک مخفی حقیقت ہے اس لئے اس کی خوبی اور خامی علامات ظاہرہ ہی سے جانی پہچانی جاسکتی ہے مگر یہ کام بہت مشکل اور مہارت و تجربہ کا متقاضی ہے۔ اور اس کیلئے خود پر اعتماد کرنے کے بجائے کسی کامل و ماہر کی نگرانی و تربیت کا آدمی محتاج ہوتا ہے۔ اوہرنہ نبی کریم صلی اللہ علیہ وسلم نے اعضاء کی سلامتی و صلاحیت کا مدار بھی اِذَا صَلَّحْتَ صَلَّحَ الْجَسَدُ كُلُّهُ وَاِذَا فَسَدَتْ فَسَدَ الْجَسَدُ كُلُّهُ فرما کر قلب کی درستگی ہی پر رکھا ہے۔ اور اللہ پاک کا حکم ہے: وَذُرُوا ظَاهِرَ الْاُولَمِ وَبَاطِنَةَ يَعْنِي ظَاهِرِي وَبَاطِنِي دُونُوں قسم کے گناہوں کو ترک کرو۔ شاعر کہتا ہے۔

دل گلستاں تھا تو ہر شے سے چپکتی تھی بہار

دل بیباں ہو گیا عالم بیباں ہو گیا

حاصل یہ ہے کہ نفس کے مخفی مکاید اور قلب کی چھپی کمزوریوں کو اچھی طرح سمجھنے، پرکھنے اور پھر ان کی اصلاح و درستگی کر کے ان کی جگہ پر مطلوبہ محامد و کمالات پیدا کرنے، نفس کی لمحہ بہ لمحہ نگرانی اور اس پر قابو کا سلیقہ سیکھنے کیلئے معتد بہ زمانے تک کسی صاحب کمال، تجربہ کار، مصلح و مربی کی صحبت اور ان کے ساتھ مضبوط اور دیا ندراندہ اصلاحی تعلق ایک ایسی ضرورت ہے جس کا کسی انصاف پسند صاحب علم و عقل سے انکار ممکن نہیں۔

اسی وجہ سے ہمارے اکابر علماء، بالخصوص اکابر علماء دیوبند نے شریعت و طریقت کے سلازم کو تکمیل دین کیلئے لازم سمجھا، اور دورانِ تعلیم، فراغت کے بعد، بلکہ پوری زندگی اپنے آپ کو کسی اللہ والے کی سرپرستی و راہنمائی میں رکھنے کا اہتمام فرماتے رہے۔ لیکن اس قدر اہم اور بنیادی بات ہونے کے باوجود افسوس ہے کہ اس زمانہ میں اس سلسلہ میں اہل علم کی آراء و افکار منقسم ہو گئی ہیں۔ چنانچہ ایک طبقہ سرے سے اس کی ضرورت کا منکر اور اسے ”بدعت قبیحہ“ کی نظر سے دیکھتا ہے۔ ایک طبقہ نے اس مقدس و مبارک اور انتہائی اہم کام کو عجمی جوگ کے رنگ میں رنگ کر ایک ”نئے دین“ کی شکل دے دی ہے، اور ایک طبقہ ہم جیسوں کا ہے جن کے نزدیک یہ کام علماء و اعتقاداً مسلم ہونے کے باوجود ”عملاً متروک“ ہو گیا ہے۔

اگلے صفحات میں راقم سطور نے اسی موضوع پر کچھ روشنی ڈالنے کی کوشش کی ہے جس کو آج سے ۲۰ سال قبل ۱۰ شعبان المعظم ۱۴۰۶ھ کو جامعہ اسلامیہ دارالعلوم حیدرآباد کے پہلے جلسہ ختم بخاری شریف کے موقع پر طلبہ کے پروگرام میں اساتذہ کرام کے حکم سے محاضرۃً پیش کیا گیا تھا۔

میری تعلیم چونکہ مختلف حوادث و عوارض کی وجہ سے مسلسل نہ ہو سکی، وقفہ وقفہ سے ہوئی ہے۔ اس لئے دینی و علمی مضامین کے بیان کرنے کا جو سلیقہ یا تحریر کرنے کی جو صلاحیت ہونی چاہئے، یقیناً مجھ میں نہ اس وقت تھی اور نہ آج ہے۔ بے ربط و ضبط جو بن پڑا لکھ کر اساتذہ محترم حضرت مفتی نوال الرحمن صاحب مدظلہ العالی کو دکھایا تھا اور ان کی منظوری و اجازت سے جلسہ عام میں سنا دیا تھا۔ مجھے وہ تحریر ذاتی مسودات کی تلاش میں بار بار نظر آتی

بِسْمِ الرَّحْمَنِ الرَّحِيمِ

الْحَمْدُ لِلَّهِ الَّذِي وَكَّلَنِي وَسَلَّمَ عَلَيَّ عِبَادَهُ الَّذِينَ اصْطَفَىٰ أَمَا بَعْدُ
قَالَ اللَّهُ تَعَالَىٰ: يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ
وَقَالَ رَسُولُ اللَّهِ ﷺ: لِكُلِّ شَيْءٍ مَّعْدِنٌ وَمَعْدِنُ النَّفْسِ قُلُوبُ الْعَارِفِينَ

بزرگان محترم! سامعین کرام!

سب سے پہلے تو میں اپنے اساتذہ کرام کا شکر گزار ہوں کہ انہوں نے دارالعلوم کے اس تاریخی اجلاس کے موقع پر خطاب کیلئے مجھ جیسے طالب علم کو بھی منتخب فرمایا۔ اس ذرہ نوازی و ہمت افزائی کو میں اپنے دینی مستقبل کے حق میں فال نیک تصور کرتا ہوں اور اللہ تعالیٰ کا شکر ادا کرتا ہوں۔

دوسری بات یہ ہے کہ اس موقع پر میرا روئے سخن بطور خاص اپنے ان رفقاء اور زلماء کی جانب ہوگا جو کل تک ایک طالب علم کی حیثیت سے یہاں زیر تعلیم تھے، بے فکری اور آزادی کی زندگی گزار رہے تھے، اور آج سے ہمارے دین کے رہنما، ہمارے مدارس کے اساتذہ، اور ہماری مساجد کے ائمہ و خطباء قرار دئے جائیں گے۔ اور آزادی و بے فکری کے بجائے فکرو تدبر، وقار و اعتبار کی دنیا میں قدم رکھیں گے۔

میرے دوستو اور ساتھیو!

آج آپ کو دستار فضیلت عطاء کر کے ملت کی صلاح و فلاح، ان کی قیادت و رہنمائی اور دعوت الی اللہ کی وہ عظیم ترین و گراں بار ذمہ داری اساتذہ کرام کی جانب سے سونپی جا رہی ہے جس کیلئے پہلے انبیاء و رسل تشریف لایا کرتے تھے اور جو ہمارے نبی ختمی مرتبت ﷺ کے بعد سلسلہ نبوت کے اختتام کی وجہ سے امت کے علماء کرام کی ذمہ داری قرار

تھی تو خیال ہوتا تھا کہ کبھی تھوڑی توجہ اور محنت کر کے اس عنوان پر ڈھنگ سے کچھ مواد جمع کروں گا تاکہ اس سلسلہ میں خود اپنی غفلت کے دور ہونے کا سبب ہو اور احباب بھی فائدہ اٹھا سکیں۔ مگر ۔۔۔ اے بسا آرزوئے کہ خاک شدہ

کسی ادارہ کی نظامت سے زیادہ شاید کوئی مصروفیت نہیں جو آدمی کو ذہنی و جسمانی طور پر کمزور اور تحقیق و تصنیف کے سد بہار ماحول سے دور کر دیتی ہو۔ بہر حال دوستوں کی یاد دہانی پر اسی تحریر کو کچھ حذف و اضافہ کے ساتھ نذر قارئین کر رہا ہوں اگر اس سے کسی کو کچھ نفع پہنچے تو وہ اس کی خوبی ہے اور اگر بے ترتیبی و بے سلیقگی کی وجہ سے ٹکدرونا گواری ہو تو میری خاشی! پر اللہ تعالیٰ سے دعا گو ہوں کہ وہ اس مضمون کی خامیوں کی پردہ پوشی فرماتے ہوئے ہر پڑھنے والے کیلئے اور خود رقم کیلئے فکراً اصلاح و تربیت پیدا ہونے کا سبب بنائے آمین۔

وَأَجْرُ دَعْوَانَا إِنِ الْغَضَبُ لِلَّهِ رَبِّ الْعَالَمِينَ

آخر میں حکیم الامت حضرت تھانوی علیہ الرحمہ کے چند انتہائی قیمتی ملفوظات بھی ”مقام فناء و عہدیت“ کے نام سے شامل کر لئے گئے ہیں جو اس سلسلہ میں انشاء اللہ نافع ثابت ہوں گے۔

محمد رفیع الدین
مکمل شکر پورہ ۱۳۲۲ھ

رُبَاعِي

تجھ کو جو چلنا طریق عشق میں دشوار ہے
تو ہی ہمت ہار ہے، ہاں! تو ہی ہمت ہار ہے
ہر قدم پر رہ رو! کھار ہا ہے تو جو ٹھو کریں
لنگ خود تجھ میں ہے، ورنہ راستہ ہموار ہے
مجھ زور

دی گئی ہے۔ اس لئے میں اس موقع پر ایک مخلص رفیق و صدیق کی حیثیت سے آپ کو وہ مضمون یاد دلانا چاہتا ہوں جس کے بغیر اس ذمہ داری سے بحسن و خوبی عہدہ برآ ہونے کا تصور بھی نہیں کیا جاسکتا۔ جس کی اگرچہ ہر زمانہ میں اہمیت سمجھی گئی تھی مگر اس زمانہ کے حالات کے پیش نظر اس مضمون کے مذاکرہ اور مطالبہ کی ضرورت اور زیادہ ہو گئی ہے۔ اور وہ مضمون ہے ”تکمیل دین میں صحبت کا ملین کی اہمیت“۔

میرے دوستو! اتنا تو ہم سب جانتے ہیں کہ انسان اپنی فطرت کے اعتبار سے اجتماعی و تمدنی مزاج کا حامل ہے۔ ایک سے دوسرے کو نفع یا نقصان کا پہنچنا فطری امر ہے۔ المرء علی دین خلیلہ، مثل الجلیس الصالح و السوء کحامل المسک و نافع الکبیر، المرء مع من احب اور ان جیسی دیگر احادیث شریفہ نیز قرآن مجید کی آیات مقدسہ اس پر شاہد ہیں کہ انسان کا بناؤ بگاڑ ماحول سے جس قدر متعلق ہے اتنا کسی اور چیز سے نہیں ہے۔ کتنے ہی برے لوگ آئے دن اچھی صحبت کی برکت سے نیکو کار، اور کتنے ہی اچھے لوگ برے ماحول کی بدولت بدکار ہوتے رہتے ہیں۔ عیاں راجح بیان؟

اور جہاں تک اخلاق کی تربیت کا معاملہ ہے تو اس کیلئے مناسب ماحول اور اچھی صحبت کے علاوہ ایسے شخص کی بھی ضرورت پڑتی ہے جو تربیت کے راستہ پر ہم سے پہلے چل چکا ہو اور راہ کے نشیب و فراز سرد و گرم کا پختہ تجربہ رکھتا ہو۔

پھر یہ چونکہ ایک فطری و خلقی معاملہ ہے اس لئے ایک اخلاق ہی کیا ہر لائق میں اس کا مشاہدہ کیا جاسکتا ہے۔ چنانچہ امور دنیویہ میں بھی کاملین کی صحبت ہی آدمی کے باکمال ہونے کا اطمینان دلاتی ہے۔ دیکھئے کسی ڈاکٹر کو برہنہ برہنہ کی تعلیم کے بعد بھی ڈاکٹر ہونے کی سند اس وقت تک نہیں دی جاتی جب تک کہ وہ سینئر ڈاکٹر کی زیر نگرانی دوسری مرتبہ معتد بہ عرصہ تک کام نہ کر لے۔ کوئی انجینئر، تعلیم محض سے اس وقت تک عملی کردار ادا نہیں کر سکتا نہ ہی لوگ اپنے کاموں کے سلسلہ میں اس پر اعتماد کرتے ہیں تا وقتیکہ ماہر و پختہ کار انجینئر کے ساتھ کچھ عرصہ رہ کر عملی تجربہ نہ کر لے۔ کوئی لائر، قابل ایڈووکیٹ اس وقت تک نہیں کہلاتا نہ

عوام و خواص میں قبولیت حاصل کر سکتا ہے جب تک کہ کسی سینئر ایڈووکیٹ کے جوئیر ہونے کا شرف حاصل نہیں کر لیتا۔ یہی بات تمام علوم و فنون میں دنیا کے ہر عقلمند کے نزدیک مسلم ہے۔ پس جب یہ بات عقل و نقل دونوں اعتبار سے مسلم ہے تو یہ بات بھی تسلیم کرنی پڑے گی کہ عین اسی فطرت کے مطابق انسان کے اخلاق و اعمال کی اصلاح اور علم و عمل میں موافقت کیلئے بھی اس سلسلہ میں وارد شدہ وعدوں اور وعیدوں بدعتوں اور مذمتوں کا ”علم محض“ مفید مقصد تو ہو سکتا ہے کافی نہیں ہو سکتا۔ جب تک کہ علماء ربانیین اور مشائخ کاملین کی صحبت و معیت معتد بہ زمانہ تک حاصل نہ ہو اور ان کی نگرانی میں معلومات کو معمولات میں تبدیل نہ کر لیا جائے۔ اس وقت تک آدمی کی انسانیت مکمل ہوتی ہے نہ اسلامیت!

یہی وجہ ہے کہ پروردگار عالم نے انسانیت کے لئے قائم کردہ ”نظام ہدایت“ میں ”انزال کتب و صحف“ کے ساتھ ساتھ ”ارسال انبیاء و رسل“ کو بھی ضروری سمجھا۔ چنانچہ یہ تاریخی حقیقت ہے کہ دنیا میں ”نبی بغیر کتاب“ تو ہزار ہا تشریف لائے لیکن ”کتاب بغیر نبی“ کے ایک بھی نہیں بھیجی گئی۔

برادران عزیز و یاران سبیل!

اسی طرح میں آپ کی توجہ اس طرف بھی مبذول کرنا چاہوں گا کہ حق تعالیٰ نے قرآن کریم میں نبی کریم صلی اللہ علیہ وسلم کی بعثت کا ایک مقصد جہاں یُعَلِّمُهُمُ الْكِتَابَ وَالْحِكْمَةَ تَلَايَا ہے وہیں پران کی بعثت کی ایک دوسری غرض یُؤْتِيهِمُ بَعْضُهُمْ أَلْقَابًا خود آپ ﷺ نے بھی اپنی شناخت اگر کبھی بَعْضُهُمْ مَعَلِّمًا کے ذریعہ کرانی تو کبھی بَعْضُهُمْ لَاتُسَبِّحُ مَكَارِمَ الْأَخْلَاقِ کے عنوان سے تَلَايَا ہے۔ جس کا صاف مطلب یہ ہے کہ علم، بلا عمل اور عمل، بلا تزکیہ باطن و تفسیر اخلاق قبولیت کے لائق ہونے کیلئے کافی نہیں ہے۔ بلکہ علم کے ساتھ عمل کا جز نا اور عمل کے ساتھ اخلاص و اللہیت اور خدا ترسی کا جمع ہونا ضروری ہے۔ اور ظاہر ہے کہ یہ چیز بلا صحبت کاملین و معیت صادقین کے حاصل ہونا عادتاً ممکن نہیں۔ اسی لئے قرآن کریم میں تمام اہل ایمان کو مخاطب کر کے ”صادقین“ کی معیت

اختیار کرنے کا حکم دیا گیا ہے۔ **يَا أَيُّهَا الَّذِينَ آمَنُوا اتَّقُوا اللَّهَ وَحُكُونُوا مَعَ الصَّادِقِينَ** "اے ایمان والو! تقویٰ اختیار کرو اور (اسکے لئے) صادقین کی صحبت اختیار کرو۔" آپ غور فرمائیں کہ حصول تقویٰ کا ذریعہ اللہ تعالیٰ نے وفور علم یا کثرت معلومات کو نہیں بتلایا بلکہ صحبت صادقین کو قرار دیا ہے۔ اسی طرح حضرت نبی کریم صلی اللہ علیہ وسلم نے بھی تقویٰ اللہ و تعلق مع اللہ کی دولت کو کتابوں کے صفحات پر ڈھونڈنے کے بجائے عارفین کے قلوب سے اخذ کرنے کی تاکید فرمائی ہے۔ **لِكُلِّ شَيْءٍ مَّعْدِنٌ، وَمَعْدِنُ التَّقْوَىٰ قُلُوبُ الْعَادِلِينَ**، اسی کو حضرت حکیم اختر صاحب دامت برکاتہم فرماتے ہیں۔

ان سے ملنے کی ہے یہی اک راہ ملنے والوں سے راہ پیدا کر اور مولانا رومؒ بہت پہلے فرما چکے ہیں۔
بے عنایات حق و خاصان حق گر ملک باشد یہ ہستش ورق

دوستو! عارفین و صادقین کی معیت و صحبت کا حکم اور اس کی اہمیت تو معلوم ہوگئی، اب دیکھنا یہ ہے کہ صادقین کون ہیں؟..... وہی اصحاب علم و عمل جن کی زندگی امتثالِ اوامر و اجتنابِ نواہی کا مظہر جمیل بنی ہوئی ہے۔ **أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ** معلوم ہوا کہ متقین ہی صادقین ہیں۔ پھر تقویٰ کی حقیقت احکام کی بجا آوری اور نواہی و منہائی سے احتراز و اجتناب ہے۔ **التقوى هي محافظة اداب الشريعة، ومجانبة كل ما يعبدك من الله تعالى** "آداب شریعت کی حفاظت اور اللہ تعالیٰ کی رضا سے دور کرنے والے اعمال سے اجتناب تقویٰ ہے۔" اب رہ گیا یہ کہ یہ اہل صدق و صفا کی معیت و مصاحبت کس قدر ہونی چاہئے؟ تو اس کا جواب صاحب روح المعانی علامہ سید محمود آلوسی بغدادی نے لٹکونوا مثلہم سے تفسیر کر کے دیدیا ہے۔ یعنی ان کی معیت اتنی ہونی چاہئے کہ تم خود بھی ویسے ہی ہو جاؤ اور اسی رنگ میں رنگ جاؤ۔ چنانچہ اس حکم کی تعمیل میں اہل اللہ ہمیشہ صحبت صالحین و کاملین کا اہتمام فرماتے رہے۔ اس کیلئے دعائیں مانگتے اور اپنے چاہنے والوں کو بھی اس کی تلقین فرماتے رہے۔

ہندوستان کے مشہور مشائخ میں مرزا مظہر جان جاناں رحمہ اللہ تعالیٰ سے اہل علم میں کون ناواقف ہوگا۔ صحبت صالحین کی افادیت و اہمیت پر روشنی ڈالتے ہوئے فرماتے ہیں کہ "اگر مجھے شب قدر مل جائے تو میں اس میں اللہ تعالیٰ سے صحبت صالحین و رفاقت کاملین کی نعمت طلب کر لوں گا۔"

انہی کے خلیفہ تفسیر مظہری کے مصنف، فقیہ وقت، تاجی الہند حضرت قاضی ثناء اللہ پانی پتیؒ اپنی معروف و مشہور کتاب "ملاہد منہ"..... جس کو ہم لوگ ابتدائے درس نظامی ہی میں پڑھ چکے ہیں..... میں "کتاب الحج" کے اختتام پر "کتاب الاحسان" کا آغاز کرتے ہوئے فرماتے ہیں، جو کچھ ہم نے گذشتہ صفحات میں بیان کیا ہے وہ شریعت کا ظاہر اور پوست تھا، یہاں سے شریعت کے باطن اور اس کے مغز کو بیان کرتے ہیں۔ اور معلوم ہونا چاہئے کہ مغز شریعت (کتابوں میں نہیں) اللہ والوں اور خدا رسیدہ بزرگوں کی صحبت میں ملتا ہے۔ حقیقت (یعنی مغز شریعت جسے اصطلاح میں تصوف و سلوک کہا جاتا ہے) کو شریعت سے علاحدہ نہ سمجھنا چاہئے کیونکہ ایسا سمجھا کفر و جہل ہے۔ آگے فرماتے ہیں بہر حال پیغمبر صلی اللہ علیہ وسلم کے باطنی انوار و برکات کو اہل اللہ کی صحبتوں اور خدمتوں سے حاصل کر کے اس نور مبارک سے اپنے سینوں کو منور و بجلی کرنا چاہئے۔

اسی طرح مشہور فقیہ و صاحب فتویٰ عالم ابن عابدین شامی فقہ حنفی کی اپنی مایہ ناز تصنیف کے مقدمہ میں فرماتے ہیں "حسد، عجب، کبر و غیرہ امراض باطنی کا علم حاصل کرنا ہر مسلمان پر اسی طرح فرض عین ہے جس طرح دیگر فرائض ظاہرہ"۔ اور ظاہر ہے کہ اس حساس و لطیف علم کا ادراک بغیر تجربہ و صحبت کاملین کے محض کتابوں سے نہیں ہو سکتا۔

نہ کتابوں سے نہ وعظوں سے نہ درس سے پیدا دین ہوتا ہے بزرگوں کی نظر سے پیدا اس تفصیل سے معلوم ہوا کہ فقہاء ظاہر بھی فقہ باطن کے قائل ہیں اور صرف ضرورت کے نہیں فرض عین ہونے کے قائل ہیں۔ اسی لئے امام ابوالقاسم قشیریؒ فرماتے ہیں کہ "ہر مسلمان کیلئے ضروری ہے کہ اس کا کوئی استاذ و مرہب ہو۔ اس لئے کہ جس نے ایسا

نہیں کیا وہ کبھی فلاح یاب نہیں ہوا۔“ شیخ ابوعلی دقاق فرماتے ہیں ”خود روپودے اکثر جلانے ہی کے کام آتے ہیں اور غاروں و کاشتکار کی محنت و نگرانی میں پروان چڑھنے والے درختوں سے پھل پھول برگ و بار دستیاب ہوتے ہیں۔“

حضرت بایزید بسطامی فرماتے ہیں کہ جس شخص کا کوئی بڑا نہ ہو شیطان اس کا بڑا بن جاتا ہے۔ شیخ اکبر ابن عربی فرماتے ہیں کہ جس طرح علم عقائد و فقہ کیلئے علماء ظاہر کی ضرورت ہے۔ اسی طرح ”علم باطن“ کی تحصیل کیلئے ان علوم کے ماہر علماء کی ضرورت ہے۔ کوئی شخص امراض باطنہ کا علاج ماہر و تجربہ کار شیخ کے بغیر نہیں کر سکتا۔ خواہ اسے اخلاق و مواعظ کی ہزاروں کتب یاد ہوں۔ مرشد کامل کے بغیر باطنی ترقیات کی راہ میں قدم رکھنے والا ایسا ہی ہے جیسے طب کی کتابیں رٹا ہوا طبیب، کہ جب وہ اس پر بولے گا اور تقریر کرے گا تو لوگ اس کے علم کی داد دیں گے اور اگر کسی کا علاج کرے گا تو اس کی ناتجربہ کاری کو دیکھ کر اسے جاہل اناڑی قرار دیں گے۔

غرض یہ کہ سلف صالحین سب کے سب اس ضرورت کے قائل ہیں۔ خواہ وہ علماء ہوں یا فقہاء و محدثین، خواہ ابتداء ہی سے خواہ اوخر ایام حیات میں، اور کیوں نہ ہوتے جب کہ قرآن و حدیث میں اعضاء و جوارح کے ساتھ قلب کو بھی پابند احکام کیا گیا ہے اور ظاہر کے ساتھ باطن کی تعمیر و تصلیح کا حکم دیا گیا ہے تو پھر کس کی مجال ہے کہ علوم ظاہرہ و باطنہ دونوں کے حصول، اور ان کے ماہرین کے وجود کے ضروری ہونے کی مخالفت کرے؟ یہی وجہ ہے کہ مخالفین تصوف و سلوک بھی (جب انہیں اس سے مفرک کی کوئی صورت نظر نہ آئی) تو اپنے لٹریچر میں اس مضمون کو مختلف عنوانات سے شامل کرنے پر مجبور ہوئے ہیں، مگر اسباب عادیہ و عقلیہ سے انحراف کرتے ہوئے محض فلسفیانہ انداز میں شامل کرنے کی کوشش کی ہے۔ جبکہ راہ حق کا سلوک ایک عملی شے ہے۔ فلسفہ سے اس کا کوئی تعلق نہیں۔

البتہ یہ بات اپنی جگہ مسلم ہے کہ اسلام کے قرون اولیٰ میں چونکہ صدق و صفائی ظاہرہ و باطنی پورے ماحول پر غالب تھی، ہر مسلمان ایک دوسرے کا بصمیم قلب خیر خواہ تھا،

اخلاق۔ اغراض کی جگہ سے آزاد تھے، ظاہر و باطن میں یکسانیت تھی، تو کاملین کو تلاش کرنے، باقاعدہ اور باہتمام ان کی صحبت کو اختیار کرنے اور تربیت نفس و تزکیہ اخلاق کیلئے مختلف طرق و تدابیر وضع کرنے کی ضرورت نہیں پیش آتی تھی۔ لیکن جیسے جیسے —

اشہار نبوی کے مطابق — امت کے دین و تدین، امانت و دیانت اور اخلاص و ولہیت میں زوال آتا چلا گیا اور نفاق کی خوبی اسلام میں رچنے بسنے لگی تو سلف صالحین نے جس طرح قرآن کریم کی حفاظت کیلئے اصول تجوید و تفسیر، حدیث شریف کی حفاظت کیلئے اسما و الرجال اور اصول حدیث اور احکام اسلامی کی حفاظت اور ان پر عمل کے رواج کو باقی رکھنے کیلئے اصول فقہ وضع کئے، پھر ان فنون کو مخصوص ترتیبوں اور عنوانات کے تحت مدون کرنے کا فریضہ عادلہ ادا فرمایا، نیز ان ذرائع کو مقاصد کا موقوف علیہ بن جانے کی وجہ سے مقاصد کا ہی درجہ عطا کیا۔ بالکل اسی طرح ”ماہرین علوم باطنہ“ نے بھی ”احسان و سلوک“ کی حفاظت کیلئے کاملین سلوک کے اوصاف کی نشاندہی اور تحصیل و تکمیل سلوک کے طریقوں کی ترتیبیں وضع کیں اور انہیں فی اعتبارہ سے مرتب و مدون کیا۔ جن میں سب سے اہم چیز شیخ کا اپنے فن میں کامل اور شرع شریف کے احکامات پر سنت کے مطابق عامل ہونا ہے۔ اس سلسلہ میں صوفیاء کرام کا عقیدہ ہے —

گر ہوا میں اڑتا ہو وہ رات دن ترک سنت جو کرے شیطان گن

جنید بغدادیؒ سے پوچھا گیا ایک صوفی نما شخص اپنے خدا رسیدہ اور نماز روزہ سے مستثنیٰ ہونے کا دعویٰ کرتا ہے اس کے بارے میں آپ کیا فرماتے ہیں؟ فرمایا ”ہم بھی اس کے بچنے ہوئے ہونے کی تصدیق کرتے ہیں مگر کہاں؟ جہنم میں!!“ نحن نصدق وصالہ ولكن الی السعیر۔

جس کا مطلب یہ ہے کہ سلف صالحین کے نزدیک صحبت کاملین اور تربیت نفس کی ضرورت دین اسلام کی تکمیل کے لئے تھی، نہ کہ ایک دوسرا دین وضع کرنے کیلئے۔

یہ اور بات ہے کہ مرد و زمانہ کے ساتھ جہلاء اور ہوں پرستوں کی ایک جماعت اس راہ میں گھس آئی اور اس نے دین کی ایک اور شکل وضع کر ڈالی اور دعویٰ کرنے لگے کہ شریعت اور چیز ہے طریقت و حقیقت اور شئے۔ لیکن میں سنا چکا ہوں کہ ہمارے محقق علماء شریعت و طریقت کو ایک دوسرے سے جدا کرنے کو جہل و کفر سمجھتے تھے۔ ان کے نزدیک طریقت کی حقیقت ”تعمیر الظاہر والباطن“ تھی جو عین شریعت اور مطالبہ قرآن و سنت ہے۔

پھر یہ بات بھی تو سنجیدگی سے غور کرنے کی ہے کہ کیا ایسی بدعتیں صرف علوم باطنہ ہی میں پیدا ہوئیں؟، علوم ظاہرہ بدعات سے بالکل محفوظ ہیں؟۔ ہرگز نہیں! تو پھر بدعات کے اثرات سے بچنے کا جو صل فقہ ظاہر میں نکالا گیا ہے فقہ باطن میں بھی نکالا جاسکتا تھا۔ ایسا کیوں نہ کیا گیا؟ اور کیوں اسے بدعت کا نام دے کر سرے سے ترک کر دیا گیا۔ کبھی مصنوعی اشیاء کے مارکٹ میں آ جانے کی وجہ سے آپ ہی بتائیں کہ اصلی کا استعمال بھی ترک کر دیا جاتا ہے؟ یا کہیں بیماریوں کے پھیلاؤ و زیادتی کو دیکھ کر حفظان صحت کی تدابیر ہی چھوڑ دی جاتی ہیں؟ یا اور چونکا ہو کر ان کے اختیار کرنے میں شدت پیدا کر دی جاتی ہے؟ ہر صاحبِ بوجھ فیصلہ کر سکتا ہے۔ یہی وجہ ہے کہ خیر القرون اور اسلام کے صدر اول کے گذر جانے کے بعد جب ظاہر و باطن میں اختلاف کے واقعات پیش آنے لگے تو سلف صالحین نے اس کی جانب خصوصی توجہ دی، اور اپنے ایمان کو ”نفاق عملی“ کے اثرات و خطرات سے محفوظ رکھنے کیلئے قرآن و حدیث کی روشنی میں مؤثر تدابیر کو اختیار فرمانا اور مسلمانوں کو اس کی تاکید کرنا شروع کیا۔ اور صحبت صادقین و صالحین کو ہر مسلمان کیلئے دین کی حفاظت کے واسطے لازم قرار دینے لگے۔

میرے دوستو! آج جب تصوف و طریقت کی بات کی جاتی ہے، یا کسی مربی و صالح کا سایہ سر پر ہونے کی ضرورت کا مسئلہ اٹھتا ہے تو ہماری نظر صرف شیخ الاسلام ابن تیمیہ، امام ابن جوزی، امام ابن قیم رحمہم اللہ جیسی چند شخصیتوں پر جا کر رکھتی ہے۔ جو سب کے سب

ایک مخصوص مکتب فکر کے حامل ہیں اور تصوف و متصوفین کے خلاف سخت موقف رکھتے ہیں۔

تاریخ اسلام میں معلوم ہونا چاہئے کہ یہی چند علماء کرام۔ مستند ہے میرا فرمایا ہوا..... کے مصداق نہیں ہیں بلکہ نامی گرامی محقق علماء ان کے علاوہ لاکھوں سے متجاوز ہیں۔ اس سلسلہ میں جب ہم ان سب کی تحقیقات اور تعلیمات کے مجموعہ پر نظر ڈالتے ہیں تو ہمیں اکثریت انہی علماء و ائمہ کی ملتی ہے جو اصحاب طریقت و تصوف کے قدر دان، ان کی خوبیوں و کمالات کے معترف اور ان کی صحبت کی حیرت انگیز برکات سے متاثر نظر آتے ہیں۔ جس کا مطلب یہ ہے کہ جو لوگ تصوف و طریقت کے بارے میں مذکورہ بالا علماء کرام کی شخصی آراء یا غلط فہمی پر مبنی افکار کے حوالہ سے جمہور علماء کرام کی اجتماعی و اتفاقی فکر اور طرز عمل سے انحراف اختیار کرتے ہیں وہ دراصل ان حضرات کے قبیح نہیں ہیں بلکہ اپنی طبیعت کے اہل اور نفس کے انکار پر ان حضرات کی رائے کا پردہ ڈال کر اس راہ کے مجاہدات سے بچنے کی صورت نکال لینا چاہتے ہیں۔

میرے دوستو اور ساتھیو!

مختصر یہ ہے کہ صحبت کا ملین اور معیت عارفین و صادقین کی افادیت و ضرورت کو ہر زمانہ میں محسوس کیا گیا اور کبھی اس کی ضرورت کے سلسلہ میں دورائیں نہیں پائی گئیں۔ غور کیجئے کہ صحابہ کرام رضی اللہ عنہم سب کے سب صاحب علم نہیں تھے، ان میں سے بہت سے تو بہت زیادہ نوافل اور اذکار و اشغال کے پابند بھی نہیں تھے۔ اس کے باوجود ولایت کا جو مرتبہ ان کو حاصل ہوا اس پر اجماع ہے کہ پوری امت کے اولیاء، ابدال، اقطاب و انموث مل کر ان کے مرتبہ ولایت کو نہیں پاسکتے تو آخر کس وجہ سے؟ اسی لئے ناکہ ان کو اولین

۱۔ اور اگر غور کیا جائے تو ان حضرات کے نزدیک بھی تربیت نفس اور تصوف و سلوک کی حقیقت و مصداق کی اہمیت مسلم ہے۔ مگر وہ اصطلاحات فن اور تدابیر راہ سے متوحش معلوم ہوتے ہیں، وہ بھی بعض جاہل صوفیاء کی بے اعتدالیوں اور زیادتیوں کو دیکھ یا سن کر، ورنہ خود ان حضرات کی بعض تصانیف مستقل اسی فن پر موجود ہیں۔ تفصیل کیلئے اہل علم، مولانا عبدالحق دہلوی کی کتاب ”سوف اسماء الحریکة السلفیة من التصوف والصلوۃ“ کو ضرور ملاحظہ فرمائیں۔ نہایت چشم کشا مضمون ہے۔

وآخرین کے سب سے بڑے کامل، عارف و صادق، خلق عظیم کے حامل مربی یعنی حضرت
محمد ﷺ کی صحبت مبارکہ نصیب ہوئی تھی اور ان کے بعد اب یہ کسی کیلئے ممکن
 نہیں ہے۔ تو اس فضیلت کا اصل سبب علم و عمل کے بجائے ”صحبت نبوی“ ہی قرار پایا۔

اسی لئے ہمارے اکابر علماء دیوبند کے ہاں بھی جن کے مسلک کو ہم افراط و تفریط
 سے محفوظ ایک نہایت ہی محتاط و متعادل مسلک سمجھتے ہیں..... شریعت کے ساتھ طریقت کو، علم
 کے ساتھ معرفت کو، اور جہد و عمل کے ساتھ صحبت کا ملین و عارفین کو اعتقاداً و عملاً لازم و ملزوم
 سمجھا جاتا تھا۔ ان کی زندگیوں اسی جامعیت کا حسین آئینہ اور ان کی تعلیمات اسی حقیقت
 واقعہ کا لازوال خزینہ تھیں۔

حضرت گنگوہیؒ جیسے فقیہ، حضرت نانوتویؒ جیسے حکیم، حضرت سہارنپوریؒ جیسے
 محدث، حضرت شیخ الہند جیسے شارح حدیث اور حضرت تھانویؒ و مدنیؒ جیسے جہاں علم و فہم کا
 اپنے اپنے مشائخ کی خدمتوں اور صحبتوں میں رہنے کیلئے (باوجود اپنی تمام تر علمی و تحقیقی
 مصروفیات کے) وقت نکالنا، ان کی نگرانی و راہنمائی میں سراپا اطاعت ہو کر ریاضت و مجاہدہ
 کے مراحل سے اپنے آپ کو گزارنا اور اپنے سب کمالات کو وسائل و اسباب کی نسبت سے
 انہی کی نگاہ عنایت اور صرف ہمت کی برکت تصور کرنا کیا کوئی شعبہ بازی ہے یا کسی حقیقت
 کی عکاسی؟ پھر کیا ہم جیسوں کیلئے جو انہی بزرگوں کی عظمت سے منسوب ہو کر اور انہی کا نام
 لے کر اپنا مقام و مرتبہ جتاتے پھرتے ہیں عبرت و موعظت حاصل کرنے کیلئے اس میں کوئی
 سبق موجود نہیں ہے؟ اگر ہے اور یقیناً ہے تو پھر کبھی ہم نے غور کیا کہ ان بڑے بڑے علماء کو
 جن کے پاسنگ کو بھی آج ہم نہیں پہنچ سکتے آخر کیوں اپنے اپنے زمانہ کے صاحب نسبت
 و حامل طریقت بزرگوں کی خدمت میں پہنچنے، ان کے سامنے زانوئے سلوک طے کرنے اور
 ان کی راہنمائی میں خود کو اور خودی کو فنا کرنے کی ضرورت محسوس ہوتی تھی؟

میں آپ کو اب ان میں سے چند قدیم و جدید ایسے علماء کی خدمت میں لے چلنا
 چاہتا ہوں جنہوں نے ”تعلیم و تزکیہ“، ”شریعت و طریقت“ اور ”تعمیر ظاہر و باطن“ کو جمع

کر کے اپنی زندگی کے ایک ایک لمحہ کو سدا بہار و لازوال بنا لیا تھا، وہ آج ہم میں نہیں ہیں
 لیکن ہمارے قلوب آج بھی ان کی عظمت و محبت سے بھرپور اور علم و عمل سے مرعوب ہیں۔

❖ یہ ہیں امت کے علماء میں ایک عظیم المرتبت عالم دین، مشہور زمن و آبروئے
 فکر و فن، حجتہ الاسلام و مقتدائے انام، سیدنا الامام الغزالی رحمہ اللہ۔ علم و فضل کا حال یہ ہے
 کہ تکمیل علوم کے بعد جب نیشاپور سے واپس ہونے کا ارادہ فرمایا تو اپنے وقت کے جلیل
 القدر عالم دین اور ان کے استاذ گرامی ابوالعالی امام الحرمینؒ نے شہر سے باہر نکل کر انہیں
 رخصت کیا۔ رخصت کرتے ہوئے اپنے اس ۲ سالہ نوجوان شاگرد کے بارے میں یہ
 شہادت دی کہ وہ اس زمانہ کے ”امام العلماء“ ہیں۔ جب وہ بغداد کے جامعہ نظامیہ میں
 مسند صدارت پر فائز کئے گئے تو ان کے علم و فضل سے فائدہ اٹھانے والوں میں نوجوان
 طالبان علوم کے ساتھ ساتھ کبیر السن علماء کرام بھی شریک رہتے تھے۔ ان کی وجہ سے جامعہ
 نظامیہ بغداد کو جو شہرت، قبولیت اور عظمت و حشمت کا مقام ملا تاریخ گواہ ہے کہ وہ دربار
 شاهی کو بھی حاصل نہ ہوا تھا۔

اس سب کے باوجود جب تائیدِ نبی سے انہیں اپنے نفس کی تربیت اور اخلاق کی
 اصلاح کا فکر نصیب ہوا تو عزت و رفعت کے ان ظاہری مرتبوں، سر بلندی و بلند پروازی
 کے پرفریب نقشوں اور دربارِ منظروں سے اپنے آپ کو علاحدہ کر کے نیز طلباء و علماء کے ایک
 جم غفیر کو ان کے اصرار کے باوجود نظر انداز کر کے بغداد کو خیر باد کہہ دیا۔ دمشق پہنچ کر وہاں
 کے ایک شیخ کامل کی صحبت و معیت اختیار فرمائی۔ ان کے زیر سایہ و موافق ہدایت ذکر و شغل
 میں مصروف ہو گئے۔ آپ غور کیجئے کہ علوم ظاہرہ و مناصب عالیہ میں آخروہ کون سی چیز تھی جو
 الامام الغزالی کو بغداد میں میسر نہ تھی؟ اگر کچھ کی تھی تو ظاہر ہے کہ بس اسی صحبت و معیت کے
 برکات، اور علم و ہنر کے حقیقی ثمرات کی کمی تھی۔ جس کی جستجو و طلب نے انہیں عز و شرف،
 مقام و مرتبہ، راحت و آرام سب کچھ سے بے نیاز کر دیا تھا۔ پھر اس عرصہ میں شیخ کامل کی
 صحبت و معیت اور ذکر و شغل کی پابندی سے انہوں نے جو کچھ پایا اور جس دولت بے بہا کو

حاصل کیا اس پر وہ اس قدر مسرور و مطمئن ہوئے کہ اس راہ میں جن دولتوں کی قربانی کرنی پڑی تھی اور جن مرتبوں کو ٹھکراتا پڑا تھا اس کا چنداں فکر و غم ان پر نظر نہ آتا تھا۔ آپ جانتے ہیں کہ اس عالم ربانی نے اس صحبت و تربیت میں کیا نفع محسوس کیا اور کس طرح اپنے معاصرین و ناقدین کے سامنے اس کا برملا اظہار کیا؟ سنئے اور انہی کی زبان سے سنئے

”المنفذ من الضلال“ میں ان کے اعترافات خلاصہ ہے:

”ہم پہلے جب دین کی خدمت، علم کی اشاعت کرتے تھے تو اس سے ہمارا مقصد صرف حب مال و جاہ ہی ہوا کرتا تھا اور اب خلوص و لہیت کا حال یہ ہے کہ ایک لفظ بھی ہماری زبان سے رضائے الہی کے علاوہ کسی اور نیت سے نہیں نکلتا۔“

تقریباً یہی حال رمز آشنائے شریعت، نکتہ دان طریقت، عالم و عارف مولانا جلال الدین رومی کا بھی ہے۔ جن کی مثنوی شریف احسان و سلوک کے مسائل حل کرنے اور اوہام و شکوک کو زائل کرنے میں اپنی مثال آپ ہے۔ اور جو صدیوں سے اہل اللہ اور سالکین راہ طریق کیلئے درد دل کی دوا اور مرض غفلت کیلئے سبب شفاء بنی ہوئی ہے۔ مولانا بھی شروع میں ”ملائے خشک“ تھے، لیکن جب شمس الدین تہریز جیسے صاحب نظر و اہل دل اللہ والے کی نظر فیض اثر نے ان کے خشک دل میں دردمخت کی آگ جلادی اور یاد الہی کی تڑپ پیدا کر دی تو ان کی نظر میں اپنے لئے مولائے روم کا لقب، طالبان علم کا ہجوم، پاپوش برداروں اور حاشیہ نشینوں کی عقیدت، حتیٰ کہ بادشاہ وقت خوارزم شاہ کی عقیدت مندی و پاکی برداری، بے حیثیت اور بیچ در بیچ ہو کر رہ گئی۔ اک درو سادل میں اٹھ گیا تھا۔ ایک آگ سی روح میں لگ گئی تھی۔ طبیعت تھی کہ کسی آن دیکھی دولت و لذت سے محرومی کے احساس سے بے چین! اور عقل اس کے حصول کی تدبیروں میں مگن و مشغول! نہ اختیار کی تنقیدوں و تنقیحوں کی پرواہ نہ اپنوں کے طعن و تشنیع کا خوف! بہر حال سب طرف سے یکسو ہو کر اسی صاحب دل و اہل نظر اللہ والے کا دامن تربیت صبر و ثبات کے ہاتھوں تھام لیا۔ اور انہی کی صحبت و معیت کو مقصد حیات بنا لیا۔ کچھ ہی دن مجاہدوں اور ذلت و مسکنت کے

راستوں سے گزرنے کے بعد وہ وقت بھی آیا کہ اپنے ان علوم میں جو لفظ و بیان تک محدود تھے کیف و لذت کی خوشبو آنے لگی۔ ایسا کیف، ایسی لذت کہ ہفت اقلیم کی سلطنت بھی اس کے سامنے پرکاش سے حقیر تر، دل و دماغ میں وہ معارف و حکم کے چشمے اُپٹنے لگے کہ فنون ایران و علوم یونان ان کے روبرو گردِ راہ سے بدتر، آنکھوں کو وہ سرمہ بصیرت ملا کہ نگاہیں مظاہر کی رکاوٹوں کو توڑ کر ان میں مخفی حقائق کا پتہ چلانے لگیں۔ قلب کو ذرا الہی کا وہ چمک لگا کہ دنیا کی ہر لذت اُس کے مقابلہ میں بے حیثیت ہو کر رہ گئی۔ غرض علم، صحیح معنوں میں علم بن گیا اور عقل، حقیقت میں نور علم سے منور ہو گئی تو بے ساختہ اعتراف کیا اور پکارا اٹھے۔

مولوی نشد مولائے روم تا غلام شمس تہریزی نشد

یہ محقق تھا نوٹی ہیں بڑے عالم، نذر دست مفتی، مایہ ناز خطیب، عظیم تر مصنف، مفسر قرآن اور پیر طریقت! حاجی امداد اللہ مہاجر کی کی خدمت میں حاضر ہیں سراپا اطاعت ہیں، اپنی ہستی کو منار ہے ہیں، آخر کچھ تو پار ہے ہوں گے کچھ مل رہا ہو گا کسی کی تکمیل اور تفتیش کی تسکین ہو رہی ہوگی۔ ورنہ آخرا تھے بڑے عالم کو کیا ضرورت پڑی تھی وہاں جانے کی؟ علم و فن کے اعتبار سے کیا کچھ نہیں تھا۔ عزت و شہرت میں کیا کسر تھی۔ پھر کسی شیخ کامل کی احتیاج کیوں محسوس کی گئی، اور پھر اس مجاہدہ و صحبت کی برکت سے کیا پایا؟ انہی سے پوچھئے وہ اعتراف کر رہے ہیں۔

خودی جب تک رہی اس کو نہ پایا جب اس کو ڈھونڈ پایا تو خود عدم تھے

تمہاری کیا حقیقت تھی میاں، آہ! یہ سب امداد کے لطف و کرم تھے

اس نسبت و صحبت سے پہلے اور بعد کی قلبی و روحانی صورتحال کو بھی ذرا دیکھئے کس

طرح مستانہ وار بیان کر رہے ہیں۔

جلا کردہ دستِ دلدار ہوں میں سید دل تھا یا اب پرانوار ہوں میں

سنوارا ہے کس درجہ بگڑے ہوئے کو مجھے دیکھ! آئینہ یار ہوں میں

پھر خانقاہ تھانہ بھون میں بڑے بڑے علماء کی موجودگی میں علمی نکتے بیان ہو رہے ہیں۔ تصوف کی گرہیں کھولی جا رہی ہیں۔ قرآنی علوم و حکم پر سے پردے اٹھائے جا رہے ہیں، احادیث مبارکہ کی مشکلات دور کی جا رہی ہیں، فقہی جزئیات و اشکاف ہو رہی ہیں، دریں اثناء کسی صاحب علم کی زبان سے بے ساختہ داؤت حسین و آفرین نکل جاتی ہے۔ اس کو سن کر ذہن اس سرچشمہ برکات کی طرف چلا جاتا ہے جسے اللہ تعالیٰ نے ان کے دل سیاہ کو پر انوار بنانے کیلئے اسباب کی اس دنیا میں منتخب کیا تھا۔ جواب میں زبان گویا ہوئی تو بایں الفاظ ۔

یہ سب حضرت حاجی صاحب کی برکت ہے کسی نے آخر سوال کر ہی لیا کہ حضرت! یہ جو علوم آپ بیان فرماتے ہیں، ہم بھی تو عالم ہیں، ہمیں کسی کتاب میں نہیں ملے۔ آخر آپ کوئی کتابوں کا مطالعہ فرماتے ہیں؟ غور سے سنئے جواب کیا ارشاد ہو رہا ہے؟

میں نے ”کتب“ تو زیادہ نہیں دیکھیں البتہ چند ”قطب“ کو دیکھا اور ان سے فیض اٹھایا ہے۔ یعنی حضرت حاجی صاحب، حضرت نانوتوی، حضرت گنگوہی، حضرت مولانا یعقوب صاحب وغیرہ۔

یہ محدث کشمیری ہیں، پورا ہندوستان جن کے علم و فضل کے چرچوں سے گونج رہا ہے، کبھی عربی میں بات شروع ہوتی ہے تو پورا گھنٹہ عربی چل رہی ہے، لگتا ہے کسی قدیم عرب عالم کا درس ہے، کبھی فارسی میں تو فارسی ہی میں گویا ہیں۔ سبق کیا ہے؟ علم و تحقیق کی میزان پر بڑے بڑوں کو لایا اور تولا جا رہا ہے، ذہانت و فطانت، عقل و فراست، علم و تحقیق اور حفظ و یادداشت میں کہا جا رہا ہے کہ تاریخ، گزشتہ پانچ صدیوں میں اس شخص کی نظیر نہیں پیش کر سکی۔ ملک کے گوشہ گوشہ سے نہیں، اقطاع عالم سے طالبین و شائقین شرف تلمذ حاصل کرنے کے لئے کھینچے چلے آ رہے ہیں، طلبہ تو طلبہ، اساتذہ جسے دیکھ کر حیران ہیں اور انھیں قدرت کی ایک نشانی، اسلام کا ایک معجزہ قرار دیا جا رہا ہے۔ جس کے درس حدیث میں شرکت اور تبادلہ خیال و استفادہ علم کے بعد..... باوجود مسلکی اختلاف بلکہ تعصب و تشدد

کے..... یمن کے ایک زبردست عالم علی یحییٰ دارالعلوم کی مسجد قدیم میں طلبہ مدرسہ سے خطاب کرتے ہوئے اپنے جذبات کا اظہار اس طرح کرنے پر مجبور ہو رہے ہیں۔

لو حلفت انه اعلم بابی حنیفة لما حنث

اور جس کی ایک مختصر تقریر کے دوران بار بار اپنی جگہ سے بے ساختہ کھڑے ہو کر مصر کے مشہور عالم عربی کے منفرد ادیب و نقاد علامہ رشید رضا و اللہ مبارکات مثل هذا العالم قلم کی داد دیتے جا رہے ہیں۔ اس سب کے باوجود دیکھنے والوں کی آنکھوں نے دیکھا اور قلم نے شہادت رقم کی کہ یہی محدث عظیم دن بھر اپنی درسگاہ میں علم و فضل کے موتی بکھیرنے کے بعد شام کو اپنے استاذ اور شیخ و مرشد حضرت شیخ الہند کی مجلس شریف کے ایک گوشہ میں دو زانو باادب و سراپا احترام بیٹھ کر پچھلے کی ڈوری کھینچنے میں مشغول ہے۔ اللہ اکبر! آپ غور کر سکتے ہیں کہ علمی کمالات اور عربی مراتب ہی اگر سب کچھ ہوں تو محدث کشمیری کو کوئی حاجت ان علمی و عملی سرفرازیوں اور نیک نامیوں کے باوصف بارگاہ شیخ میں پہنچا رہی اور اپنے کو مٹانے، چھوٹا بنانے، عقیدت و خدمت کا بارگراں اٹھانے پر مجبور کر رہی ہے۔ آخر وہ کیا چیز تھی جو انھیں کتابوں، درسگاہوں میں حاصل نہیں ہو سکتی تھی جو لٹریچر کے صفحوں و لائبریری کی الماریوں میں دریافت نہ ہو سکتی تھی جو عقل و خرد، ذکاوت و فراست کی جولانیوں میں مل نہ سکتی تھی، جو درس و تدریس، وعظ و تصنیف کی مشغولیوں میں بھی نصیب نہ ہو سکتی تھی، اور تھی ایسی اہم اور ضروری کہ کوئی مشغولی اس کے فکر حصول میں مانع ہو سکتی تھی نہ ہی کوئی مقام و مرتبہ اس کی سعی میں حائل ہو سکتا تھا! پھر یہی نہیں کہ صرف خود ہی کو اس جنون و دیوانگی میں مبتلا کرنے پر اکتفاء کر رہے ہوں بلکہ اپنے ان محبوب تلامذہ کو بھی جنھوں نے آٹھ برس کی مسلسل محنتوں، دن رات کی کاوشوں کے بعد جب علوم آئیہ و عالیہ کی تحصیل سے فراغت کی سند حاصل کی تھی، انھیں بھی دستار فضیلت عطاء کرتے ہوئے تاکید و نصیحت اور وداعی کلمات اگر فرمائے جا رہے ہیں تو اسی دیوانگی کی تلقین کے ساتھ کہ ”تم عالم حقیقی کہلانے کے اس وقت تک مستحق نہیں ہو سکتے جب تک کہ کسی اللہ والے کی صحبت میں چند دن رہ کر جو تیاں نہ سیدھی کر لو“۔

جو تیاں سیدھی کرنے کے جملے سے بعض ظاہر پرست دعو کہ نہ کھاویں کہ یہ کوئی عبادت اور شرعی معاملت ہے؟ بات دراصل یہ ہے کہ ”جو تیاں سیدھی کرنا“ اس زمانہ میں ایک محاورہ بن گیا تھا اور اپنے کو فنا کرنے اور نفس کو منقاد و مطیع بنانے سے تعبیر تھا۔

ان سے ملنے ایہ مولانا مدنی نہیں، شیخ الاسلام، حجۃ الانام، دارالعلوم دیوبند کی مسند حدیث کی زینت، جمعیتہ العلماء کی آبرو، مجاہد و مرناض، جنگ آزادی کے عظیم رہنما ہیں۔ جنھیں مدینہ منورہ میں مسجد نبوی شریف میں بیٹھ کر حدیث رسول ﷺ کی تدریس کا شرف حاصل ہے۔ بڑے بڑے علماء، رؤساء اور شہزادے تک جن کی عقیدت کے اسیر ہیں۔ مدینہ منورہ سے اس زمانہ کی تمام تر سفری صعوبتوں اور مصیبتوں کو سہتے ہوئے ہندوستان پہنچتے ہیں۔ دیوبند سے گنگوہ تک رات کی تاریکی میں پیدل چل کر دیوانہ وار شیخ گنگوہی کی خدمت میں حاضری دیتے ہیں۔ ارشاد ہوتا ہے اور معلوم کیا جاتا ہے کہ حاضری کا مقصد کیا ہے؟ جواب میں بصد احترام اپنا مدعا جو عرض کیا جاتا ہے تو وہ یہ کہ ”میں کوئی دنیاوی مقصد یا نفسانی غرض سے نہیں آیا ہوں، میرا مقصد ذات حق سبحانہ کے سوا اور کچھ نہیں ہے۔“

غور کرنے کی ضرورت ہے کہ علم و عمل کے اس پیکر جسم کو مسجد نبوی کے مبارک ماحول میں حدیث رسول کی خدمت اور حرمین شریفین کی مقدس فضاؤں میں دین اسلام کی دعوت جیسی نعمتوں کے نصیب ہونے کے باوجود آخروہ کیا چیز تھی جس کی کمی ”ذات حق سبحانہ“ تک پہنچنے کے راستے میں رکاوٹ تھی، اور جس کیلئے انہوں نے اس زمانہ کے سفر کی صعوبتوں مشقتوں کو گوارا کرتے ہوئے، اور حرمین شریفین کے قیام کی سعادتوں کو تک چھوڑتے ہوئے ہندوستان پہنچے تھے۔ دھیان دیا جائے کہ یہ کسی ان پڑھ جاہل کا غلوفی الحقیقت نہیں ہے۔ ایک بڑے شہر عالم دین کا سوچا سمجھا فیصلہ ہے۔ ایسے عالم کا جس کی زندگی کا ہر لمحہ جہد و عمل سے تعبیر تھا اور جسے لغو یعنی سے گویا طبعی نفرت تھی۔ اگر ہم اس اقدام کی وجہ انہی سے پوچھ سکتے تو وہ شاید بہادر شاہ ظفر کی زبان میں ہم کو یہ جواب دیتے۔

نہ ہم نے کچھ نرس کے پایا ہے، نہ کچھ رو کے پایا ہے

جو کچھ ہم نے پایا ہے، کسی کے ہو کے پایا ہے

انہیں دیکھئے یہ عالمہ بلیاوی ہیں۔ دارالعلوم دیوبند کے شیخ المعقولات، ناظم تعلیمات، صحیح مسلم کے استاذ اور علوم عقلیہ و نقلیہ کے گنجینہ بے مثال، اس سب کے باوجود دھیان جب تربیت و تزکیہ کی طرف جاتا ہے تو بے چین ہواٹھتے ہیں، چہار طرف نظر دوڑاتے ہیں، پتہ چلتا ہے کہ اکابر تو سب ایک ایک کر کے رخصت ہو گئے، بزرگوں کی تربیت گاہیں سوئی ہو رہی ہیں یا خود کو ان سے مناسبت معلوم نہیں ہوتی۔ پھر چھوٹوں پر نظر ڈالی جاتی ہے تو نظر اپنے ہی ایک تلمیذ رشید مصلح الامۃ حضرت شاہ وحی اللہ رحمہ اللہ پر جا کے رکتی ہے۔ ضمیر ان کے مراتب سے مطمئن، طبیعت ان کی فکر و فن سے مانوس دکھائی دیتی ہے۔ فوراً ایک درخواست پوری عاجزی و نیاز مندی کے اسلوب میں لکھ کر روانہ فرمائی جاتی ہے کہ اس آخری وقت میں میری دستگیری فرمائی جائے۔ (اللہم!) (اللہم!) ایک ذی مرتبت و عالی مقام استاذ اپنے مصلح و مرہبی شاگرد کے سامنے کس طرح زانوئے سلوک طے کر رہا ہے۔ دیکھئے پہلے خط میں کیا لکھ رہے ہیں:

”چونکہ کوئی بیس پچیس سال سے گونا گوں امور میں مبتلا ہونے کی وجہ سے امر آخرت مبہم ہو گیا ہے۔ اس لئے بعض اوقات قلب کی حالت دگرگوں ہو جاتی ہے۔ ضرورت ہے کہ آنجناب اس طرف پوری قوت سے متوجہ ہوں۔ ورنہ آپ کا یہ کبیرا سن بے مایہ استاذ تباہ ہو جائے گا۔“

سیدنا اللہ! کوئی ٹھکانہ ہے اس فکر آخرت اور اس کیلئے اپنے آپ کو کسی شیخ کامل، تابع سنت، مصلح و مرہبی کی خدمت میں سراپا اطاعت بیکر خود سپرد ہو جانے کا؟

سوال یہ ہے کہ اتنے بڑے عالم دین، محقق و مدرس حدیث کو اس عمر میں پہنچ کر آخر وہ کوئی کمی کا احساس تھا جو کھائے جا رہا تھا۔ اور جس کیلئے اپنے کسی بڑے اور بزرگ کا بھی نہیں، چھوٹے بلکہ شاگرد کا اسیر عقیدت و اطاعت ہونے پر انھیں مجبور کر رہا تھا؟ انہی سے سنئے فرما رہے ہیں کہ (باوجود دینی مشغولی اور عملی پابندی کے بھی) ”فکر آخرت مبہم“ اور ”قلب کی حالت دگرگوں“ ہو رہی تھی۔ اسی اہم صفت کی کمی اور محرومی کے احساس نے انھیں بارگاہ مصلح الامت میں پہنچایا اور پھر جب ان کی رہنمائی میں صفائے قلب کے مراحل اور فکر آخرت کی منازل طے ہونے لگیں تو دل کو قرار و اطمینان حاصل ہوا۔

سوچئے اور بار بار سوچئے کہ اتنے بڑے فقیہ و استاذ حدیث کو کبھی دل کی حالت خود بخود درست کر لینا نہیں آتا تھا؟ جاہل تو خیر جاہل ہی ٹھہرے، علماء کو کبھی کیا راہِ حق کے سلوک میں راہنما کی ضرورت پڑتی ہے؟ جواب ان ہی کے طرزِ عمل میں تلاش کیجئے، اور نہ سمجھ میں آئے تو عارف باللہ حضرت پرنا بگڑھی سے معلوم کیجئے۔ وہ جواب دیں گے۔

تنہا نہ چل سکو گے محبت کی راہ میں میں چل رہا ہوں، آپ میرے ساتھ آئیے

ان سب کے استاد، استاذ الاساتذہ، شیخ المشائخ، دارالعلوم دیوبند کے صدر مدرس، مسند حدیث کے وقار، ہندوستانی مسلمانوں کیلئے باعثِ صداقتار، پورے عالم اسلام کے ہمدرد و نمکسار، جامعہ ملیہ اسلامیہ کے محرک و بانی، زندگی کے ایک ایک لمحے کو بروئے کار لانے والی شخصیت، شیخ الہند حضرت محمود الحسن صاحب رحمۃ اللہ علیہ کا حال بھی ملاحظہ کیجئے۔ کیا مبارک ماحول اور کیسی عظیم و مقدس مشغولیتیں تھیں ان کی! مگر نہ ان مشاغل پر قناعت ہے اور نہ ہی ان اعمال ظاہری پر اطمینان! ہفتہ بھر خدمتِ علم میں مشغول رہنے کے بعد ادھر جمعہ کی چھٹی ہوئی اور ادھر شب ہی کو اپنے پیرومرشد کی خدمت میں تلاشِ حق کی بے چینی لئے اور سراپا ادب و مجسمہ احترام بنے حاضر ہو جاتے تھے۔ کیا ملتا ہے حضور! آپ کو گنگوہ میں؟ دارالعلوم کے علمی، عملی، تحقیقی اور تدریسی و تصنیفی ماحول میں آخر کس چیز کی کمی ہے؟ پوچھنے والے جب پوچھتے تو جواب میں اپنے فقیہِ محقق، عارفِ مدقق شیخِ کامل کی صحبت مبارکہ میں چوبیس گھنٹے تک معرفت و محبتِ خداوندی کی شراب سے سرشار و مخمور ہو کر آنے والے اس عالم ربانی کی زبان مبارک پر ہوتا۔

لطف مئے تجھ سے کیا کہوں زاہد ہائے کجبت! تو نے پی ہی نہیں

یعنی تعلق مع اللہ، نسبت مع اللہ اور دل کا لذت آشنائے ذکر ہونا وغیرہ وہ امور کیفیہ ہیں جنہیں محسوس تو کیا جاسکتا ہے، ان سے لذت تو حاصل کی جاسکتی ہے لیکن انہیں بیان کیسے کیا جاسکتا ہے۔ مٹھائیوں کے نام تو بتائے جاسکتے ہیں مگر مزہ نہیں بتایا جاسکتا۔ یہ نعمت تو عملاً شریک ہونے اور مرشدِ کامل کی نگرانی میں راہِ حق کی ٹھوکریں کھانے کے بعد ہی حاصل ہو سکتی ہے۔

اور یہ تو ہمارے اسلافِ کرام کی باتیں ہیں، خود ہمارے زمانہ میں ایسے اہل اللہ ہوئے ہیں بلکہ موجود بھی ہیں جنہوں نے باوجود تمام ظاہری کمالات میسر ہونے کے بھی اپنے آپ کو مستقل بالذات اور قارئینِ الاصلاح نہیں سمجھا۔ بلکہ ہمیشہ اہل اللہ کی سرپرستی نگرانی و رہنمائی کے محتاج بنے رہے۔ عارف باللہ حضرت قاری صدیق احمد صاحب مدظلہ العالی، استاذ الاساتذہ حضرت قاری امیر حسن صاحب دامت برکاتہم، محی السنۃ حضرت مولانا شاہ محمد ابرار الحق صاحب مدظلہم وغیرہ جیسی ہستیاں آج بھی نمونہ اسلاف اور یادگار اکابر بنی ہوئی ہمارے سامنے موجود ہیں۔

ان میں سے میں آپ کو حضرت ہرودی دامت برکاتہم کی خدمت میں لے چلا ہوں۔ آئیے ان کی زندگی پر ایک نظر ڈالیں۔ حضرت، اس وقت بزمِ اشرف کے واحد چراغ ہیں۔ الحمد للہ سالکین راہِ طریقت کے مرکزِ نگاہ، اور بڑے بڑے علماء و مشائخ کے مرجع و محبوب ہیں۔ ایک عالم ان کی رہنمائی و تربیت سے مستفید ہو رہا ہے۔ آپ بچپن ہی سے نہایت ذہین و فطین تھے۔ صرف سات سال کی عمر میں حفظِ قرآن کریم مکمل فرمایا تھا۔ ۱۹ سال کی عمر میں درسیات ہی سے نہیں تخصصات سے بھی فراغت حاصل کر لی تھی۔ اور امتیازی درجات سے کامیاب ہوئے تھے۔ علمی صلاحیت میں پختگی اور عملی و اخلاقی طور پر صالحیت میں عمدگی سے متاثر ہو کر خود ان کے اساتذہ نے مدرسہ مظاہر علوم میں معین مدرس رکھ لیا تھا۔ خاندانی اعتبار سے نہایت ہی متمول و مالدار ہونے کے ساتھ حسن و جمال بھی اعلیٰ درجہ کا مقدر سے میسر تھا۔ اس سب کے باوجود کھڑی جوانی میں ہی وہ اپنے والد بزرگوار کی صحیح تربیت کی برکت سے مجاہد و مرناض تجہد گزار و شب زندہ دار اور حکیم الامت حضرت تھانویؒ کے عاشقِ زار تھے۔ ہر جمعہ کی تعطیل تھا نہ بھون ہی میں گزارتے تھے۔ عیدِ بقرعید کی تعطیلات کا بھی اکثر حصہ انہی کی خدمت میں حاضر رہتے تھے۔ اسی مسلسل فکر و کاوش کا نتیجہ

۱۔ اس تحریر کی اشاعت تک ان بزرگوں میں سے صرف حضرت قاری امیر حسن صاحب مدظلہ موجود ہیں۔ اللہ تعالیٰ ان کی صحت و عمر میں برکت نصیب فرمائے اور مرحوم اکابر کے درجات کو بلند فرمادیں۔ آمین

یہ تھا کہ ۲۲ سال کی عمر میں جبکہ آدی اکثر ٹپ ٹاپ اور تقاضہ ہائے شباب کی تکمیل میں مشغول رہتا ہے تو فیق الہی سے تصوف و سلوک کے تربیتی مراحل سے گذر کر اپنے شیخ حکیم الامت جیسے باریک بین و نکتہ رس مربی کی نظر میں اصلاح و تربیت، بیعت و تلقین کی اجازت کے لائق ہو چکے تھے اور خلافت کے اہل قرار پا گئے تھے۔ لیکن انھوں نے بزرگوں کا جو بھی ماحول دیکھا تھا، اور خانقاہ تھا نہ بھون کی وابستگی میں جو فکری تربیت پائی تھی اس کی روشنی میں کبھی اپنے کو "مستقل بالذات" اور کاملین کی صحبت و سرپرستی کی ضرورت سے مستغنی نہیں سمجھا۔ چنانچہ جب حضرت حکیم الامت کا وصال ہو گیا تو، حضرت خواجہ صاحب سے وابستہ ہو گئے۔ ان کا بھی انتقال ہو گیا تو حضرت مصلح الامۃ کو سرپرست بنا لیا، وہ بھی دنیا میں نہ رہے تو حضرت پھولپوروی سے سلسلہ تعلق جوڑ لیا۔ وہ بھی وفات پا گئے تو سلسلہ نقشبندیہ کے ایک تابع سنت و صاحب علم بزرگ حضرت مولانا محمد احمد صاحب پرتا بگدھی دامت برکاتہم کی خدمت میں وقتاً فوقتاً حاضری دینے اور ان سے جزے رہنے کا اہتمام آج بھی فرما رہے ہیں۔

دھیان دینے اور توجہ کرنے کی ضرورت ہے کہ عالم دین، حافظ قرآن، شیخ طریقت بلکہ شیخ المشائخ، بلا مبالغہ ہزاروں علماء اور لاکھوں مسلمانوں کے محبوب و مخدوم روحانی رہنما ہونے کے باوجود اور خلق خدا کی زبان سے "عارف باللہ"، "محبی السنۃ" جیسے القاب و آداب سے یاد کئے جانے کے باوصف، سینکڑوں مدارس دینیہ کے ناظم اور بیسیوں دینی جماعتوں کے سرپرست و سربراہ ہونے کے بعد بھی کیوں انھیں اپنے آپ پر اعتماد کی جرأت نہیں ہوتی اور کیوں کسی نہ کسی بڑے سے وابستہ اور زیر سایہ رہنے کو لازمی و ضروری سمجھتے ہیں؟ اس کے علاوہ کیا کہا جاسکتا ہے جو ان ہی کے شیخ حکیم الامت نے زندگی بھر کے تجربہ کے بعد فرمایا تھا۔

"وصول الی اللہ اور نسبت مع اللہ کا حصول (پھر اس کا بقاء بھی) صحبت کاملین کے بغیر عاذاً ممکن نہیں ہے۔"

۱۔ افسوس کہ اس مضمون کی اشاعت کے وقت دونوں ہی بزرگوں کے وجود مسود سے دنیا محروم ہو چکی ہے۔

اللہم لاتحرمننا اجرہم ولا تفتنا بعدہم۔ آمین

۱۔ ان ہی کے ایک خلیفہ اجل عارف باللہ حضرت حکیم اختصاحب دامت برکاتہم کا حال دیکھئے کہ پاکستان، بنگلہ دیش اور ہندوستان کے بشمول اس وقت دنیا کے تقریباً ۳۲ سے زائد ملکوں میں مریدین و متوسلین کا سلسلہ پھیلا ہوا ہے۔ عرب ممالک میں تک اہل سلسلہ موجود ہیں۔ گویا کہ اس وقت کے شیخ العرب والعجم بنے ہوئے ہیں۔ مقبولیت و محبوبیت کا یہ عالم ہے کہ کسی شہنشاہ کو کیا نصیب ہو۔ حکیم جسمانی بھی ہیں، طبیب روحانی بھی۔ مثنوی مولانا روم کے شارح بھی ہیں، شیخ پھولپوروی کے معارف و علوم کے وارث بھی۔ کتنے ہی نوجوان جو بے دینی و گمراہی کی وادیوں میں بھٹکتے پھر رہے تھے ان کی رہنمائی میں راہ ہدایت کے شہسوار بن گئے اور کتنے ہی علماء و مدرسین جو ملائے خشک و ناہموار تھے، ان کی فیض صحبت سے خدارسیدہ و برگزیدہ ہو گئے۔ بایں ہمہ مراتب و کمالات یہ سنی سنائی بات نہیں آکھوں سے دیکھا حال ہے کہ جب ہر دوئی تشریف لائے اور ان کے شیخ حضرت محی السنۃ مدظلہم نے ان سے نماز مغرب پڑھوانے کے بعد فرمایا "تجوید کی پختگی میں ایک آنچ کی کسر ہے" تو یہ منظر میں بھول نہیں سکتا کہ بعد فجر تقریباً ایک گھنٹہ تک ہندوستان کے نامی گرامی بزرگوں اور بڑے بڑے علماء کی موجودگی میں علوم و معارف کی بارش برسانے کے بعد حضرت حکیم صاحب مدظلہ "مولانا عارف باللہ" ہاتھ میں لئے درجہ قاعدہ کے طلبہ کے ساتھ ترانہ میں موجود نظر آتے تھے۔ اور یہ نقشہ بھی آنکھوں میں گھوم رہا ہے کہ ایک رات مہمان خانہ میں ان کے اعزاز میں ایک نورانی مجلس جمی تھی جس میں مخدوم الاکابر حضرت مولانا محمد احمد صاحب پرتا بگدھی میر مجلس تھے، ایک طرف حضرت محی السنۃ مدظلہ کی نشست تھی ایک جانب حضرت حکیم صاحب مدظلہ کی۔ سامنے حضرت حکیم صاحب سے ملاقات کے لئے تشریف لانے والے مختلف علاقوں کے علماء کرام اور دیگر حاضرین و سامعین۔ سخت سرما کا موسم تھا اس لئے درمیان میں ایک آگیا شھی بھی دکھا کر رکھی ہوئی تھی۔ کبھی حضرت ہر دوئی ارشاد فرما رہے ہیں اور کبھی حضرت حکیم صاحب بیان فرما رہے ہیں۔ درمیان میں کسی مناسبت سے حضرت پرتا بگدھی اپنے اشعار سنارہے ہیں۔ کبھی کمال چاکیس پوری سے فرمائش ہو رہی ہے کہ وہ کوئی نظم سنائیں عجیب

﴿۱﴾ فرمایا کہ:

عمر بھر اس کی ضرورت ہے کہ اپنے نفس کی نگہداشت رکھے اور علاج میں لگا رہے۔ کالمین بھی اس سے فارغ نہیں، صرف ضعف و قوت کا فرق ہے، نہ یاس ہونا چاہئے نہ فراغ۔

❦ ❦ ❦ ❦ ❦ ❦ ❦ ❦ ❦ ❦ ❦

﴿۲﴾ فرمایا کہ:

اگرچہ میں اعمال میں تو بہت کوتاہ ہوں لیکن الحمد للہ اپنی اصلاح سے غافل نہیں، ہمیشہ یہی اُدھیڑ بن گئی رہتی ہے کہ فلاں حالت کی یہ اصلاح کرنی چاہئے اور فلاں حالت میں یہ تھیر کرنا چاہئے، غرض کسی حالت پر قناعت نہیں اور اگرچہ میں نجات کو اعمال پر منحصر نہیں سمجھتا، محض حق تعالیٰ کے فضل پر سمجھتا ہوں لیکن بندہ کے ذمہ اللہ تعالیٰ کا یہ حق ہے کہ اسکے اوامر کو بجالائے اور نواہی سے اجتناب رکھے۔ اسلئے مجھ کو اپنے اعمال کی کوتاہی پر سخت ندامت ہے اور ہمیشہ اپنی اصلاح کی فکر رہتی ہے۔

❦ ❦ ❦ ❦ ❦ ❦ ❦ ❦ ❦ ❦ ❦

﴿۳﴾ فرمایا کہ:

جی یوں چاہتا ہے کہ دنیا اپنی اپنی اصلاح میں لگی رہے اور جب خدا تعالیٰ دوسروں کی اصلاح کی بصیرت عطا فرمائیں تو پھر دوسروں کی اصلاح میں بھی مشغول ہو جاؤ۔ مجھے تو بڑی مسرت ہوتی ہے جب کوئی مسلمان اپنی اصلاح کی طرف توجہ کرتا ہے۔

❦ ❦ ❦ ❦ ❦ ❦ ❦ ❦ ❦ ❦ ❦

﴿۴﴾ فرمایا کہ:

جس کو داخل طریق ہو کر تواضع متیبر نہیں ہوئی وہ بالکل محروم ہے۔ جیسے کسی نے ایک امیر کی لڑکی سے شادی کی لیکن وہ زٹھا (بانجھ) تھی تو مقصود نکاح حاصل نہ ہوا۔

❦ ❦ ❦ ❦ ❦ ❦ ❦ ❦ ❦ ❦ ❦

میں نے اپنی اس تمام عمر میں سارے طریق کا جو حاصل سمجھا وہ ”فناء و عبدیت“ ہے، بس جہاں تک ممکن ہوا اپنے آپ کو مٹایا جائے اسی کے لئے سارے ریاضات و عبادات کئے جاتے ہیں اور بس! اپنی ساری عمر عبدیت کی تحصیل ہی میں گزار دینا چاہئے۔

﴿۵﴾ فرمایا کہ:

اگر یہ خیال ہوا کہ مجھ میں ”تواضع“ ہے تو یہ ”کبر“ ہے۔ اس کے تواضع ہونے کی طرف خیال نہ کرے، اپنے کو مٹانا رہے، خاصہ یہ ہے کہ بہترین علاج اس کا یہ ہے کہ اپنے امراض و حالات کی اطلاع اپنے شیخ کو دیتا رہے وہ جو تعلیم کرے اس پر عمل کرتا رہے، اس کی تعلیم اور اس کے اقوال میں مزاحمت نہ کرے۔ اگر فرضاً کسی کو اپنے امراض معلوم نہ ہوں جس کی اطلاع کر سکے تو وہ فضائل کا اکتساب کرے جیسے شکر، توکل وغیرہ۔ بس کسی نہ کسی طرح لگا رہے۔ انشاء اللہ ایک روز ایسا آئے گا کہ یہ بالکل رذائل سے پاک و صاف ہو جائے گا۔ اسی لگے رہنے کو فرماتے ہیں:

اندریں روی تراش وی خراش تا دم آخر دے فارغ مہاش

❦ ❦ ❦ ❦ ❦ ❦ ❦ ❦ ❦ ❦ ❦

﴿۶﴾ فرمایا کہ:

میں اپنے آپ کو کسی مسلمان سے حتیٰ کہ ان مسلمانوں سے بھی جن کو لوگ شائق و فحار سمجھتے ہیں فی الحال، اور مفکار سے بھی احتیاط فی المآل افضل نہیں سمجھتا اور آخرت میں درجات حاصل ہونے کا تو مجھے کبھی وسوسہ بھی نہیں آیا، کیونکہ درجات تو بڑے لوگوں کو حاصل ہوں گے مجھے تو جنتیوں کی صفت نعال (جو تیوں) میں بھی جگہ مل جائے تو اللہ تعالیٰ کی بڑی رحمت ہو۔ اس سے زیادہ کی ہوس ہی نہیں ہوتی، اور اتنی ہوس بھی بر بلاء و اتحقاق نہیں بلکہ اسلئے کہ دوزخ کے عذاب کا تحمل نہیں۔ اور یہ جو میں بضرورت اصلاح دوسروں کی ”زجر و توجیح“ کیا کرتا ہوں تو اس وقت بھی جاؤ کے شاہی حکم کے مطابق مجرم شہزادے کو ڈزے لگانے کی مثال میرے پیش نظر رہتی ہے کہ جلاؤ کے دل میں یہ وسوسہ بھی نہیں ہوتا کہ میں شہزادے سے افضل ہوں۔ غرض کوئی مومن کیسا ہی بد اعمال ہو اس کو حقیر نہیں سمجھتا بلکہ فوراً یہ مثال پیش نظر ہو جاتی ہے کہ اگر کوئی حسین اپنے منہ پر کاکل نکل لے تو اس کو جاننے والا کاکل کو تو برا سمجھے گا لیکن اس حسین کو حسین ہی سمجھے گا اور دل میں کہے گا کہ یہ جب کبھی بھی صابون سے منہ دھو لے گا پھر اس کا وہی چاند سا چہرہ نکل آئیگا۔ غرض مجھ کو صرف معصیت کے فعل سے نفرت ہوتی ہے اس کے مرتکب سے نفرت نہیں ہوتی۔

﴿۷﴾ فرمایا کہ:

جب میں کسی کے ہدیہ کو وجہ کے ساتھ بھی زد کرتا ہوں تو بہت ڈرتا ہوں کیونکہ غور کرنے سے کسی قدر خشک کبر کا ہوتا ہے۔ استغناء اور کبر میں فرق نہایت دشوار ہے، دونوں بہت متشابہ ہیں۔ کبھی اس میں دھوکا ہو جاتا ہے کہ جس کو ہم استغناء سمجھ رہے ہیں وہ دراصل کبر ہوتا ہے۔ خدا ہی محفوظ رکھے تو انسان محفوظ رہ سکتا ہے۔ ورنہ ہمارا ہر قول و فعل، حال و حال سب ہی پُر از خطر ہیں۔ کوئی حالت خطرہ سے خالی نہیں۔ مجھے تو اب بچپن کا پڑھا ہوا یہ شعر اکثر یاد آیا کرتا ہے۔

من نہ گویم کہ طاعتم پھڑیر قلم عفو بر گنا ہم کش

بلکہ بروئے حدیث ”برگنا ہم“ تو کیا حق تعالیٰ خود ہماری طاعات کو معاف فرمادیں اور طاعات تو خیر کیا قابل معافی ہوتیں، مطلب یہ ہے کہ اُن میں جو کوتاہی ہے وہ معاف فرمادیں کیونکہ جن کو ہم اپنی طاعات سمجھ رہے ہیں وہ درحقیقت طاعات ہی کب ہیں؟ میں کہتا ہوں کہ ایسی طاعات پر ہم لوگوں سے اگر مواخذہ نہ ہو تو غیبت ہے۔

﴿۸﴾ فرمایا کہ:

نہ علم کا اعتبار نہ عمل کا اعتبار، نہ حال کا اعتبار، نہ مقام کا اعتبار، کسی شے کا اعتبار نہیں، یہاں تک کہ جو سب سے زیادہ ضروری چیز ہے یعنی ایمان اُس کی بقا کا بھی کیا اعتبار کیونکہ تضاد قدر کے سب جکڑ بند ہیں، کیا معلوم کس کے لئے کیا مقدر ہو چکا ہے۔ اپنی کہی ہی اچھی حالت ہو ہرگز ناز نہ کرے اور دوسرے کی کہی ہی بُری حالت ہو ہرگز اس پر طعن نہ کرے۔ کیا خبر ہے کہ اپنی حالت اس سے بھی بدتر ہو جائے۔ بھلا کسی چیز پر کوئی کیا ناز کرے جبکہ ہمارا علم و عمل، حال و مقام سب خدا کے قبضہ میں ہے۔ مہایستغاث اللہ للناس من رحمة فلا ممسک لها و مایمسک فلا مرسل له من بعدہ کوئی چیز انسان کے مستقل اختیار میں نہیں۔ (تو ایسی کسی چیز ناز کا اس کو حق بھی نہیں)

﴿۹﴾ فرمایا کہ:

دیاسلانی کی طرح سارے موادِ خبیثہ نفس میں موجود ہیں بس رگڑ گنتے کی دیر ہے اللہ تعالیٰ نے جب تک رگڑ سے بچا رکھا ہے بچے ہوئے ہیں۔ فرعون و ہامان کو نہیں بچایا اُن میں وہ مادے سنگ اٹھے۔ اللہ تعالیٰ ہی محفوظ رکھے تو انسان محفوظ رہ سکتا ہے ورنہ ہر وقت خطرہ ہے۔ اکثر گمراہ فرقوں کے عقائد و اہیہ کے تذکروں میں بے اختیار ہاتھ جوڑ جوڑ کر اللہ تعالیٰ سے نہایت عجز و نیاز کے لہجہ میں عرض کرنے لگتے تھے

”اے اللہ اپنے قہر سے بچاؤ اور حضرت مولانا زومی کا یہ شعر پڑھنے لگتے تھے:

از شراب قہریوں مستی وہی عیسیا را صورت ہستی وہی

اور فرمانے لگتے کہ:-

”جب اللہ تعالیٰ کا قہر ہوتا ہے تو باطل چیزیں بھی حق نظر آنے لگتی ہیں اور اہامِ باطلہ بھی حقائق کی صورت اختیار کر لیتے ہیں“۔

﴿۱۰﴾ فرمایا کہ:

یہ جو اصلاح نفس کی سہل سہل اور نافع تدابیر اللہ تعالیٰ ذہن میں ڈال دیتے ہیں، یہ سب طاہرین ہی کی برکت ہے، میرا کوئی کمال نہیں۔ اللہ تعالیٰ کو منظور ہے کہ میرے بندوں کی اصلاح ہو اور نفع پہنچے لہذا ایک ناکارہ سے خدمت لے رہے ہیں۔ اور جس کو اپنے علوم و معارف پر ناز ہو وہ ذرا طاہرین سے الگ ہو کر تو دیکھے اللہ جو بالکل ہی پُٹ نہ ہو جائے۔ کیونکہ اللہ تعالیٰ اوروں ہی کے نفع کیلئے اس کو یہ علوم و معارف عطا فرما رہے ہیں۔ ماں یہ ناز نہ کرے کہ میں بچہ کو دودھ پلاتی ہوں بلکہ اللہ تعالیٰ ہی کو منظور ہے کہ بچہ کی پرورش ہو اسلئے اس کے گوشت میں بھی دودھ پیدا کر دیا ہے۔ چھاتیوں میں سے جو یہ دودھ اُٹل رہا ہے یہ بچہ کے جذب ہی کی برکت ہے۔ اگر ماں بچہ کو دودھ پلانا چھوڑ دے تو پھر دودھ ہی خشک ہو جائے۔ اسی طرح اگر کنویں میں ڈال کر پانی نہ نکالا جائے تو نیا پانی آتا بند ہو جائے۔ غرض اگر شیخ القاء چھوڑ دے تو تلنگی بھی بند ہو جائے۔

﴿﴾ فرمایا کہ:

..... میں تو لکھم کہتا ہوں کہ میں اپنے اہل کوئی کمال نہیں پاتا۔ نہ علمی نہ عملی، نہ حالی نہ قالی۔ بلکہ مجھ میں تو سراسر عیوب ہی عیوب بھرے پڑے ہیں۔ اگر کوئی میری بُرائی کرتا ہے تو یقین جانئے مجھے کبھی دوسرے بھی نہیں آتا کہ میں بُرائی کا مستحق نہیں، ہاں اگر کوئی تعریف کرتا ہے تو واللہ تعجب ہوتا ہے کہ مجھ میں تعریف کے قابل کون سی بات ہے جو اس کا یہ خیال ہے، اس کو دھوکا ہوا ہے۔ حق تعالیٰ کی ستاری ہے کہ میرے عیوب کو پوشیدہ کر رکھا ہے، اس لئے کسی کا بُرا بھلا کہنا مجھے مطلق ناگوار نہیں ہوتا اور اگر کوئی میری ایک تعریف کرتا ہے تو اسی وقت اپنے دس عیب میرے پیش نظر ہو جاتے ہیں..... میں مدت سے یہ دعا مانگ رہا ہوں اور اب بھی تازہ کر لیا کرتا ہوں کہ ”اے اللہ میری وجہ سے اپنی کسی مخلوق سے مواخذہ نہ کیجئے“ میرے ساتھ کسی نے جو کچھ بُرائی کی ہو یا آئندہ کرے وہ سب میں نے دل سے معاف کی..... اھ“

36 36 36 36 36 36 36 36

نوٹ: یہ علم و عمل کی مطلق نئی اہل اللہ سے کبھی علم و عمل کے اعلیٰ مراتب کبھی خلوص و انہیت کے مطلوبہ معیار کے مد نظر ہو جاتی ہے اور اس وقت کی خاص کیفیت قلبی کا نتیجہ ہوتا ہے۔ ورنہ حضرات حق تعالیٰ کی نعمتوں کے منکر و ناشکرے نہیں ہوتے۔ (م.ع.ق.)